



መግለጺ መበል 58 ዓመት

ባሕቲ መስከረም

ሰልፊ ናህዳ ኤርትራ ንመላእ ህዝብታት ኤርትራ እንኳን ነዚ ዓብይ ሃገራዊ ዝኸሪ ዝሓዘለን ጨራ ነጻነት ዘቐልቀልቀለን መበል 58 ዓመት ባሕቲ መስከረም ኣብጻሓና ድሕሪ ምባል ፡ ህዝቢ ኤርትራ ንዘመናት ዝኣኸል ኣደራሳን ሕሰምን ተበራረይቲ ባዕዳዊ መግዛእታት ኣብ እንግድዑ ክሕንገጥ ዝተበየነሉ ህዝቢ'ዩ። ነዚ ጸሊም ምዕራፍ'ዚ ካብ ምድራ-ቤቱ ንምሕካኽ፡ ንሓራ ፖለቲካዊ ምርጫኡን ናጽነታዊ ሕቶኡን ብሰላማዊ ደሞክራሲያዊ መንገዲ ንምርግጋጽ ዘካየዶ ቃልሲ ግቡእ ቆላሕታን ፍታሕን ኣብ ምንዳይ ህዝቢ ኤርትራ ንዘልዓሎ፡ ሕጋውን ታሪኻውን መሰረት ዘለዎ ሕቶ ሃገራዊ ናጽነቱ ንምርግጋጽ፡ ምሉእ ዘይጉዳል ደሞክራሲያውን ሰብኣውን መሰላቱ ንምውሓስ፡ መንገዲ ዘካየዶ ቃልሲ ኣብ ዕጹ-ማዕጸ ብምብጽሑ ከኣ ኣብ ቅድሚኡ ንዝነበረ እንኮ ምርጫ፡ ተጋድልኡ ናብ ጎንጻዊ ቃልሲ ምስግጋር ጥራሕ ምዃኑ ግልጺ ኮነ። ነዚ ታሪኻዊ ምዕራፍ ተጋድሎ'ዚ ከኣ ብጅግና ሓምድ እድሪስ ዓወተ ዝምራሕ ታሪኻዊ ወለዶ ብሓደ መስከረም 1961 ኣብ ጎበታት ኣዳል ሰውራዊ ቁልዒ ብምውላዕ ጸረ ባዕዳዊ መግዛእቲ ኤርትራዊ ህዝባዊ ቃልሲ ምውላዱ ዝተበሰረላ ዕለት'ያ። እቲ ዘራያት ዝበዘሕዎ ግን ከኣ ማእገር ህዝቢ ኤርትራ ተአማሚኑ ብዉሑዳት ሓርበኛታት ዝተወለዐ ሽግ ሓርነት፡ ብሉጻት ደቂ ህዝቢ እናበለዐ መስርዑ ከይሳሓወ ካብ ወለዶ ናብ ወለዶ እናተወራረሰ፡ ድሕሪ ዝተሓለለኸ ጉዕዞን ረዚን መስዋእትን ብ1991 ንባዕዳዊ መግዛእቲ ፋሽስታዊ ስርዓት ደርግን ሕሱም ግፍዕታቱን ንሓዋሩ ሰዒሩ፡ ኣኸሊል ሃገራዊ ናጽነት ብምድፋእ ሓድሽ ምዕራፍ ከፊቱ።

ይኹን እምበር ሃገርና ኤርትራ ብቶም ንዉፋይን/ትን ጅጋኑ መሪሖም ዝመጹ ናይ ሽዑ መሪሕነት ህዝባዊ ግንባር ሓርነት ኤርትራ እቲ ካብ መፈጠሩ ብሸርሒ ዝነቐለ ብውዲት ዝበሰበሰ ናይ ተንኮል ኣጀንዳ ዝተወጥሐ ዕሴባትን ጠላማትን ብደም ህዝቢ ዝጨቆዉ መሪሕነቱ ፡ ነዚ ታሪኽ ዝሰነዶ ሓቂ'ዚ ንምቅባሉ ከም ሓሞት ዝመሮምን ዝፈርሕዎን ካብቲ ፍጉጽ ኮይኑ፡ ንምድብስባሱ ድማ ንታሪኽን መስርሕን ሰውራና ብምስናዕ፤ ንተወራራሲ ተራ መላእ ህዝብታት ኤርትራን ፖለቲካዊ ሓይልታቱን ብምሕካኽ፡ ንጅግንነትን ዓወትን ብረታዊ ተጋድሎና ብሕታዊ ዋናታቱ ገይሮም ብምውሳድ፡ ሃገራዊ ነጻነትና ድማ ሓለፋ ተሓላቕቲ መሲሎም ክርኣዩ ድሕር ኣይብሉንዮም። እዚ መሰረታዊ ሕላጎት ገባቲ ስርዓት ህግደፍ ካብቲ ቡሓቲ ፖለቲካዊ መንነቱ ዝነቐል'ዩ፡ ብተወሳኺ'ውን እዚ ስርዓት'ዚ ዝልለየሉ፡ ንመሰረታዊ ዕላማታት ሰውራና ብምብርዓን ዝግለጽ ዝዚፍ ተርኡ'ዩ። ሰውራ ኤርትራ ንምዕዋት ዝተኸፈለ ኩለ-እንተናዊ መስዋእቲ ኪኖ ጸረ-ባዕዳዊ መግዛእቲ ምስባር፡ ንዝተሓንገጦም መሰረታዊ ሕቶታት ሰላም፡ ደሞክራሲ፡ ፍትሒ፡ ልምዓት፡ ምዕራይ ተሳትፎ ህዝብና ዘረጋግጽ ቅዋማዊ ሕብረ-ሰልፋዊ ደሞክራሲያዊ ስርዓት ንምህናጽ ቅንጣብ ፖለቲካዊ ራእይ፡ ታሪኻዊ ብቕዓትን ድልውነትን ዘይብሉ ምዃኑ'ዩ። ስለዝኸነ ከኣ መሰረታዊ ዕላማታት ባሕቲ መስከረም ኣበርዒኑ፡ ሰውራ ህዝቢ ኤርትራ ሓደን ብሕታውን ሸቶኡ ሃገራዊ ነጻነት ክሳብ ምዕዋት ጥራይ ምዃኑ ብምግላጽ፡ ኪንኡ ንዘሎ ሃገራውን ህዝባውን ዕማም ብዝተፈለለ መግለጺታቱን ግብራዊ ምንቅስቓሳቱን ክጸረር ጸኒሑን ኣሎን። ብሰንኪ'ዚ ከኣ ኣብ መንጎቲ ንመኸሰባት ሰውራና ጨውዩ፤ ዕላማታት ባሕቲ መስከረም ዘበርዓነ ገባቲ ስርዓት ህግደፍን ሕድሪ ዝተሰከሙ መላእ ህዝብታት ኤርትራን ሓይልታት ደሞክራሲያዊ ለውጥን መሰረታዊ ፍልልይ ኮይኑ፡ ክሳብ ለይቲ ሎሚ ኣብ ምርብራብ ምህላዎምን ፡ህዝቢ ኤርትራ ብሰንኪዚ ተግባራት እዚ ግብታዊ ኣብ ምብራስን ምብትታንን ይርከብ ምህላዉ፡ መንእሰያት ልዕሊ ማንም ግዜ ቀለብ ዓሳን መቃያየሪ ናውቲ ኣካላት ባዕዳውያንን በደዋንናን ኮይኖም ፡ካብ ባርነትን መግረፍትን ማእሰርቲ ህግደፍ ከምልጡ ኣብ ማሕዩራት ሊብያን ሳሓራታትን ኮይኖም ምህላዎም ዓለም ዝመስከሮ ተርእዮ እዩ ።

ብርግጽ ከኣ ኣብዚ ዝሓለፈ ዕሰራን ሾምንተን ዓመት፡ ኤርትራ ኣብ ትሕቲ ምሕደራ እዚ ግብታዊ ስርዓት ህግደፍ ካብ ባዕዳዊ መግዛእቲ ብዝበኣሰ ንመንገዲ ጥፍኣትን ዕንወትን ከተተኣናግድ እንተዘይኮይኑ ፡ ንጎደና ሰላም፡ ራህዋን

ብልጽግናን ክትሰጉም ኣይኸኣለትን። ባኣንጻሩ ምስኩሎም ጎረባብቲ ሃገራት ኩናት እንዳ ጻሕተረ በቲ ዝኣጎዶ ጓህሪ ህዝቢ ኤርትራ እንቃጸለ እንዳሕረረን ምጽንሑን መስክሩላይ ዘየድልዮ ሓቂ ሙዲካን፣ እቲ ብቐንድን ብዶብ ዘሳበበ ደማዊ ኩናት ዳግማይ ዝተኸየደ ምስ ሃገረ ኢትዮጵያ ናይ ቀረንባ ተዘክሮን ኣእላፍ መንእሰያት ዝመንጠለ ኣብ ማዓልቦ ናይ ሰላም መድረኽ ዝጸወዖ ምንም ከምዘይከሰረ ብሙሉእ ሉቡ ዝገለጸ መራሒ ግበታዊ ስርዓት ክኒኡ እውን ህዝብን ሃገርን ኤርትራ ከቢድ ሓደጋ ብርሰትን ምብትታንን ናይ ሉኡላውነት ሓደጋን የንጸላሉ ምህላው ብዘይርእይ ደረጃን ናህርን ክቐጽል ኣፍደገ ከፊቱ። እቲ ሓልዮትን ሓላፍነትን ህዝቢ ኤርትራ ዘይብሉ ግበታዊ ስርዓት ህግደፍ ነዚ ናይ ሰላም ምስ ጎረቤት ሃገር ኢትዮጵያ ኣጋጣሚ'ዚ ብምምዝማዝ ህላውነት ስልጣኑ ንምቐጻል ጥራይ ህዝቢ ከይትንክፈኒ ብምባል ኣብ ናይ ትማል ጸላእቱ ይሕባእ ምህላውን፣ ከም ሞሳ ድማ እቲ ብዋጋ ህዝቢ ኤርትራ ዝተሓጸረ ሉኡላውነት መሬትን ባሕን ክኸፍል ይደናደን ምህላውን፣ ነቲ ሕሉፍ ዋጋን ቃንዘን ኤርትራውያን ንምንእኣስ፣ ኣብ ልዕሊ ህዝብን ሃገርን ኤርትራ የባጭው ምህላው ፈታውን ጸላእን ዝምስክሮ ተርእዮ ኮይኑ ኣሎ።

ኣብዚ ከምዚ ኩነት እምበኣር ህዝቢ ኤርትራ ነቐሑ፣ ሓልይታት ደሞክራሲያዊ ለውጢ ኤርትራ ኣንጻር ገባቲ ስርዓት ህግደፍ ስነ-ነጅሉ ብጽንዓት ክቃለስ ምጽንሑን ምህላውን ዝሙጎስ ኮይኑ፣ ተወሳኪ እውን ነዚ ህዝባዊ ቃልስታት ዘባርዕ ኣብ ውሽጢ ሃገርና ኤርትራ ኣብ መላእ ዓለምን ዘንቅሎ ዘሎ ቃሊ ኣንጻር ግበታን ነቲ ሓቀኛ ዕላማን ምስልን ባሕቲ መስከረም ንምንጽብራቕን ባህርያዊ መስርሑ ሓሊዩ ንጡፍ መሳርሒ ለውጢ ካብ ምዃን ሓሊፉ ነቲ ባህሪ ህዝቢ ድሕነት ሃገርን ዝኾነ ሓርነትን ዲሞክራሲን ኣብ ሓጺር እዋን ከምዝወልድን ነዚ ድማ ሓይልታት ደሞክራሲያዊ ለውጥን ማሻርኽቱን ነዚ መሰረታዊ ዕላማ ባሕቲ ማስከረም ንሓዋሩ ንምስጋር፣ ዓቕምታቶም ንምጥማርን ባህግታት ደሞክራሲያዊ ቃልስና ንምስማርን ዓሊሞም፣ ዘካየዱ ውጽኢት ጸዕርታቶም፣ ዳግማይ ኣብ ሓደ ሓባራዊ ጽላል ሃገራዊ ባይቶ ዓሲሎም ክቃለስ ምብጋሶም ብሰራት ሓርነትኖዩ ።

ኣብ መወዳእታ ሎሚ ሓይልታት ደሞክራሲያዊ ለውጢ ኤርትራ ኣብ ናይ ለውጢ መንገዲ ኣትዩ ምህላው ብምስትብሃል፣ ንዕላማታት ባሕቲ መስከረምን ሕድሪ ሰማእታትን ንምውሓስ ዘብቐዓና ኣንፈት ክንኸተል ግድን ኣብ ዝኾነሉ ጽንኩር መድረኽ፣ ምህላውና ዝዝንጋዕ ከምዘይኮነ ብምዝካር ።ነዚ ጉዕዞ እዚ ንምስማር ብፍላይ ፍልልያት ናይ ኩሉ ሓይልታት ለውጢ ንምቕርራብ ጸቢብነት ጸረህዝብን ኣካይዳታት ብምውጋድ ዕላማታት ህዝብታትና፣ ምስ ህሉው ዝጎይ ዘሎ መደረኻት ንምቕማጣምን ቃልሲ፣ ሓድነት ህዝብታትና ከም ዓንዲ ብምቕማጥ ኣብ ሓደ ዓሲልና ተደጋጊፍና፣ ነዚ ኣብ ምጽዳፍ ዝርከብ ናይ ሓባር ጸላኢና ዳይማይ ከምዘይምለስ ሸለው ከነብሎን እቲ ሕልሚ ናይ ኩልና ህዝቢ ኤርትራን ደለይቲ ፍትሕን ድማ ሰላማዊት ፍትሓዊትን ዲሞክራሲያዊት ኤርትራ ንኹሉ ዝህቢ ኤርትራ ብማዕረ እተሰታፍ ብኢኮኖሚ ዝማዕበለት ሃገር ንምህናጽ፣ ሰልፍና ሰልፊ ናህዳ ኤርትራ ብምኽኒያት እዚ ዓቢ ሃገራዊ ማዓልቲ ብሕቲ መስከረም ኑኹሉ ህዝቢ ኤርትራ ጸዊዕቱ የመሓላልፍ።

ዓወት ንመዓልትን ዕላማታትን ባሕቲ መስከረም!!
ውድቀት ንገባቲ ስርዓት ህግደፍን ሰዓብቱን!!
ዘለኣለማዊ ክብርን ሞጎስን ንሰማእታትና!!

ሰልፊ ናህዳ ኤርትራ
ባሕቲ መስከረም 2019